

ஜூலை - 15

தமிழ்நாடு செய்திகள்

வேலூரிலிருந்து சென்னைக்கு நீர்

- ❖ ஜூலை 12 அன்று 2.5 மில்லியன் லிட்டர் தண்ணீருடன் இரயில் சென்னையை வந்தடைந்தது.
- ❖ இந்த இரயில் 50,000 லிட்டர் கொள்ளளவு கொண்ட 50 கலன்களைக் கொண்டது.
- ❖ தமிழ்நாட்டின் வேலூர் மாவட்டத்தில் உள்ள ஜோலார் பேட்டையில் இந்த தண்ணீர் நிரப்பப்பட்டது.
- ❖ வேலூரின் கூட்டுக் குடிநீர் திட்டத்தின் கீழ், வேலூர் மாவட்டத்தின் பல்வேறு இடங்களுக்கு நீர் வழங்கப் படுவதிலிருந்து உபரிநீர் சென்னைக்குத் திருப்பி விடப்படுகின்றது.



- ❖ 18 ஆண்டுகளில் முதன்முறையாக மற்ற இடங்களிலிருந்துத் தலைநகருக்கு இரயில் தொடர்களில் தண்ணீர் கொண்டு வரப்படுகின்றது.

தேசியச் செய்திகள்

ஸ்வாதர் கிரே திட்டம்

- ❖ பெண்கள் மற்றும் குழந்தைகள் மேம்பாட்டு அமைச்சகமானது கடினமான சூழ்நிலைகளில் உள்ள பெண்களுக்கு மறுவாழ்வு வசதி அளிப்பதற்காக "ஸ்வாதர் கிரே" எனும் திட்டத்தைச் செயல்படுத்தியுள்ளது.
- ❖ எந்தவொரு சமூக மற்றும் பொருளாதார ஆதரவும் இல்லாத சூழ்நிலையில் உள்ள பெண்கள், வீட்டு வன்முறை, குடும்பப் பிரச்சினைகள் மற்றும் இயற்கைப் பேரழிவால் பாதிக்கப்பட்ட பெண்கள் ஆகியோர் இதில் அடங்குவர்.
- ❖ மாநில மற்றும் ஒன்றியப் பிரதேச அரசுகளின் உதவியுடன் நிர்ப்பயா கட்டமைப்பின் ஒரு பகுதியாக நாடு முழுவதும் வன்முறையால் பாதிக்கப்பட்ட பெண்களுக்காக ஒற்றை உதவி மையம் ஒன்றும் நிறுவப்பட்டுள்ளது.
- ❖ இது தேவைப்படும் பெண்களுக்குத் தற்காலிகத் தங்குமிடம், காவல்துறை வசதிகள் மற்றும் மருத்துவ உதவி உள்ளிட்ட பிற வசதிகளுடன் சட்ட மற்றும் உளவியல் சமூக

ஆலோசனைகளை ஒருங்கிணைந்த முறையில் வழங்குவதை நோக்கமாகக் கொண்டுள்ளது.

மகப்பேறு அறையின் தர மேம்பாட்டு முயற்சி - லக்ஷ்யா

- ❖ மத்திய அரசானது லக்ஷ்யா (LaQshya - Labour room Quality improvement Initiative/ லக்ஷ்யா - மகப்பேறு அறையின் தர மேம்பாட்டு முயற்சி) எனும் திட்டத்தைத் தொடங்கியுள்ளது.
- ❖ இது பொது சுகாதார மையங்களில் மகப்பேறு அறை மற்றும் அறுவை சிகிச்சை அரங்கு ஆகியவற்றில் பராமரிப்பின் தரத்தை மேம்படுத்துவதை நோக்கமாகக் கொண்டுள்ளது.
- ❖ மேலும் இது மகப்பேறு அறை மற்றும் அறுவைச் சிகிச்சை அரங்குகளில் மகப்பேறு சுகாதாரத்தின் பராமரிப்புத் தொடர்புடைய கர்ப்பிணிப் பெண்கள் இறப்பு மற்றும் குழந்தைகள் இறப்பு, நோயுற்றத் தன்மை, கருவில் குழந்தைகள் இறப்பு ஆகியவற்றைக் குறைப்பதையும் மகப்பேறுப் பராமரிப்பை உறுதி செய்வதையும் நோக்கமாகக் கொண்டுள்ளது.

சர்வதேசச் செய்திகள்

ஒன் மோர் ஆர்பிட் - உலகைச் சுற்றும் பயணம்

- ❖ ஆக்சன் ஏவியேசன் நிறுவனத்தின் தலைவரான ஹமிஷ் ஹார்டிங் மற்றும் விண்வெளி வீரரான டெர்ரி விர்ட்ஸ் தலைமையிலான "ஒன் மோர் ஆர்பிட்" குழுவானது ஜூலை 11 அன்று உலகை வலம் வந்து முடித்துள்ளது.
- ❖ இந்தப் பயணமானது அப்பல்லோ 11 விண்கலம் சந்திரனில் தலையிறங்கிய 50வது ஆண்டு நிறைவையும் 1519 ஆம் ஆண்டில் பெர்டினாண்ட் மெகல்லனால் முதல் உலகச் சுற்றுப் பயணம் தொடங்கப்பட்ட நாளின் 500வது வருடத்தையும் குறிக்கும் வகையில் மேற்கொள்ளப்பட்டது.



- ❖ இது அதிவேக தொலைதூர சொகுசு விமானமான கல்ஃப் ஸ்ட்ரீம் G 650ER (Gulf stream G650ER) என்ற விமானத்தால் முடிக்கப்பட்டது.
- ❖ இது கஜகஸ்தான், மொரிஷியஸ், சிலி ஆகிய நாடுகளில் பழுது நீக்கம் மற்றும்

எரிபொருள் நிரப்புதற்காக நிறுத்தப்பட்டது.

- ❖ ரஷ்யாவின் விண்வெளி வீரரான ஜென்னடி படல்கா இந்த 8 பேர் கொண்ட குழுவில் ஒருவராவார்.
- ❖ இவர் 879 நாட்களை மொத்தமாக விண்வெளியில் கழித்து உலக சாதனைப் படைத்தவர் ஆவார்.

சற்றுச்சூழல் செய்திகள்

எத்தனாலால் இயங்கும் முதலாவது மோட்டார் சைக்கிள்

- ❖ டிவிஎஸ் மோட்டார் நிறுவனமானது எத்தனாலால் இயங்கும் 200 சிசி அப்பாச்சி எனும் பந்தய வண்டிப் பதிப்பை அறிமுகப் படுத்தியுள்ளது.
- ❖ டிவிஎஸ் நிறுவனமானது நாட்டின் மூன்றாவது பெரிய இரு சக்கர வாகன உற்பத்தியாளர் நிறுவனம் ஆகும்.



- ❖ தற்போதுள்ள புதைபடிவ எரிபொருள் அடிப்படையிலான தொழிலகங்களை முழுவதும் மாற்றுவதற்காக அரசானது உயிரி எரிபொருள்கள் மற்றும் மின்சார வாகனங்கள் மீது கவனம் செலுத்தி வருகின்றது.
- ❖ பின்வருவன இதற்கான குறிப்பிடத் தகுந்த காரணங்களாகும்.
 - நமது எண்ணெய் இறக்குமதிச் செலவை குறைத்தல்
 - அந்நிய செலவாணியைச் சேமித்தல்
 - மாசுபாட்டை ஒழித்தல்
- ❖ பெட்ரோலுடன் ஒப்பிடுகையில் எத்தனாலானது குறைந்த ஆற்றல் அளிக்கும் திறனையேக் கொண்டுள்ளது.
- ❖ ஒரு லிட்டர் பெட்ரோலினால் இயங்கும் தூரத்தைப் பெற 1.3 லிட்டர் எத்தனால் பயன்படுத்தப்பட வேண்டும்.

மாநிலச் செய்திகள்

மேகாலயா - நீர் பாதுகாப்புக் கொள்கை

- ❖ இந்தியாவில் நீர் பாதுகாப்பை உறுதி செய்ய தனக்கென சொந்தமான நீர் கொள்கையைக் கொண்டுள்ள முதல் மாநிலமாக மேகாலயா ஆகியுள்ளது.
- ❖ நீர்வளங்களைப் பொதுவான வளங்களாக அங்கீகரித்தல், வீட்டு உபயோகம் மற்றும் சுகாதாரப் பயன்பாட்டிற்கு மாநிலத்தின் குடிமக்கள் அனைவருக்கும் தூய்மையான மற்றும் பாதுகாப்பான நீரை வழங்குதல் மற்றும் வாழ்வாதாரத்தை மேம்படுத்துதல் ஆகியவை இந்தக் கொள்கையின் நோக்கங்களாகும்.
- ❖ நீர் ஆதாரங்களின் அளவு மற்றும் தரம் குறைவதைத் தடுக்க அனைத்து நீர் ஆதாரங்களின் பாதுகாப்பை உறுதி செய்வதையும் இது நோக்கமாகக் கொண்டுள்ளது.

விளையாட்டுச் செய்திகள்

பளுதூக்குதல் - புதிய காமன்வெல்த் சாதனை

- ❖ இந்திய பளுதூக்கும் வீரரான அஜய் சிங்க் கிளின் மற்றும் ஜெர்க் பிரிவில் (clean and jerk category) புதிய காமன்வெல்த் சாதனையைப் புரிந்துள்ளார்.
- ❖ இவர் 81 கிலோ பிரிவில் போட்டியிட்டார்.



- ❖ இவர் கிளின் மற்றும் ஜெர்க் எனும் பிரிவில் 190 கிலோ பளுவைத் தூக்கி இச்சாதனையைப் புரிந்துள்ளார் (மொத்தமாக 338 கிலோ).

சர்வதேச மாற்றுத் திறனாளிகள் சதுரங்கக் கூட்டமைப்பு பட்டம்

- ❖ சர்வதேச மாற்றுத் திறனாளிகள் சதுரங்கக் கூட்டமைப்பின் பெண்களுக்கான தனி நபர் சதுரங்க சாம்பியன்ஷிப் பட்டத்தை K. ஜெனிதா ஆன்டோ வென்றுள்ளார்.
- ❖ இவர் தமிழ்நாட்டின் திருச்சிராப்பள்ளியைச் சேர்ந்தவராவார்.



- ❖ இந்த 19வது பதிப்புப் போட்டியானது ஸ்லோவோக்கியாவில் நடத்தப் பட்டது.
- ❖ கிராண்ட் மாஸ்டர் பட்டம் வெல்வதை நோக்கமாகக் கொண்ட இவர் தற்போதைய பெண்கள் பதிப்பில் சர்வதேச மாஸ்டர் பட்டம் பெற்றவராவார்.

2019 – ஐசிசி உலகக் கோப்பை கிரிக்கெட்

- ❖ இறுதிப் போட்டி மற்றும் சிறப்புப் பந்து வீச்சு (Super Over) ஆகியவற்றில் ஆட்டம் சமநிலை அடைந்ததற்குப் பிறகு எல்லைத் தாண்டிய ஓட்டங்களின் (Boundaries) மொத்த எண்ணிக்கையில் நியூசிலாந்தை வீழ்த்தி 2019 ஆம் ஆண்டிற்கான ஐசிசி உலகக் கோப்பையை இங்கிலாந்து வென்றது.



- ❖ நியூசிலாந்து அடித்திருந்த எல்லைத் தாண்டிய ஓட்டங்களை (17) விட அதிகமாக இங்கிலாந்து அணி அதிகமாக (26) அடித்திருந்ததால் அந்த அணி வெற்றி பெற்றது.
- ❖ தொடரின் நாயகனாக கேன் வில்லியம்சன் (நியூசிலாந்து) தேர்ந்தெடுக்கப் பட்டார்.
 - இவர் ஒரு உலகக் கோப்பைத் தொடரில் அதிக ரன்களை (578) எடுத்த அணித் தலைவரானார்.

பிற தகவல்கள்

- ❖ இது உலகக் கோப்பையின் 12வது பதிப்பாகும்.
- ❖ இது மே 30 முதல் ஜூலை 14 வரை இங்கிலாந்து மற்றும் வேல்ஸ் ஆகியவற்றால் நடத்தப்பட்டது.
- ❖ இங்கிலாந்து மற்றும் வேல்ஸ் ஆகியவற்றால் இணைந்து நடத்தப் பட்டிருக்கும் ஐந்தாவது உலகக் கோப்பைப் போட்டி இதுவாகும்.
- ❖ ஒரு நாள் சர்வதேச கிரிக்கெட் போட்டியின் முடிவை சிறப்புப் பந்துவீச்சு (சூப்பர் ஓவர்) மூலம் தீர்மானிப்பது இதுவே முதன்முறையாகும்.
- ❖ இங்கிலாந்து அணியானது 2010 உலக டி20 ஐசிசி சாம்பியன்ஷிப்பைத் தொடர்ந்து 2வது ICC சாம்பியன்ஷிப்பையும் தனது முதலாவது உலகக் கோப்பையையும் வென்றுள்ளது.
- ❖ உள்நாட்டில் நடைபெற்ற போட்டியில் உலகக் கோப்பையை வென்ற 3-வது அணியாக இங்கிலாந்து ஆகியுள்ளது (போட்டியை நடத்திய நாடே போட்டியை வென்ற நாடு என்ற வகையில்).
- ❖ மற்ற நாடுகள் - 2011 ஆம் ஆண்டில் இந்தியா மற்றும் 2015 ஆம் ஆண்டில் ஆஸ்திரேலியா.

விம்பிள்டன் சாம்பியன்ஷிப் - ஆண்கள் ஒற்றையர்

- ❖ 2019 விம்பிள்டன் சாம்பியன்ஷிப் கிராண்ட் ஸ்லாம் டென்னீஸ் போட்டியானது லண்டனில் நடைபெற்றது.
- ❖ ஜென்டில்மேன் ஒற்றையர் சாம்பியன் பட்டம் நோவோக் ஜோகோவிக்கால் வெல்லப் பட்டது.



Djokovic Wins 5th Wimbledon Title

► Novak Djokovic fought off two championship points to defeat Roger Federer 7-6 (7-5), 1-6, 7-6 (7-4), 4-6, 13-12 (7-3) in arguably the greatest Wimbledon final of all time

► The 4 hours, 57 minutes-long epic is the longest ever Wimbledon final. The last set alone went on for 2 hrs, 2 mins

► It's Djokovic's 5th Wimbledon singles title (making him joint 3rd with Bjorn Borg & Laurence Doherty) and 16th Grand Slam title. He is No. 3 on the all-time list, behind only Federer (20) and Rafael Nadal (18). The 3 men have won the last 11 Slam tournaments between them

► Djokovic has now won 4 of the last 5 Slams, with only Nadal denying him at this year's French Open

- ❖ நடப்பு சாம்பியனாக இருந்த ஜோகோவிக் இறுதிப் போட்டியில் ரோஜர் பெடரரை

தோற்கடித்துத் தனது பட்டத்தைத் தக்க வைத்துக் கொண்டார்.



- ❖ விம்பிள்சன் போட்டி வரலாற்றிலேயே மிக நீண்ட நேரமாக 4 மணி நேரம் 57 நிமிடங்கள் நடைபெற்ற ஒற்றையர் இறுதிப்போட்டி இதுவேயாகும்.
- ❖ ஒரு போட்டித் தொடரின் கடைசிச் சுற்றில் 12 புள்ளிகள் என்ற ஒரு நிலையான சமநிலையைக் கொண்ட ஒரு சிறப்பம்சம் பயன்படுத்தப் பட்டுள்ள ஒரு சுற்றுப் பயணத்தின் முதல் பதிப்பு இதுவேயாகும்.

ALL-TIME LIST OF MAJOR WINNERS

	Total	Aus Open	French Open	Wimby	US Open
Federer	20	6	1	8	5
Nadal	18	1	12	2	3
Djokovic	16	7	1	5	3
Sampras	14	2	0	7	5
Emerson	12	2	0	7	5

உலகச் சுற்றுப்பயண பிளாட்டின ஆஸ்திரேலியன் ஓபன் - மேசைப் பந்து

- ❖ இந்திய இணையான G. சத்தியன் மற்றும் அந்தோணி அமல்ராஜ் ஆகியோர் உலகச் சுற்றுப் பயணப் பிளாட்டின ஆஸ்திரேலியன் ஓபனின் ஆண்களுக்கான இரட்டையர் பிரிவு ஆட்டத்தில் வெண்கலப் பதக்கம் வென்றனர்.
- ❖ ஆஸ்திரேலிய ஓபனில் இந்தியாவிற்குக் கிடைத்த முதல் பதக்கம் இதுவேயாகும்.

அமெரிக்க தொழில்முறைச் சுற்று - விஜேந்தர் சிங்

- ❖ இந்திய குத்துச் சண்டை வீரரான விஜேந்தர் சிங் அமெரிக்கத் தொழில்முறைச் சுற்றில் அறிமுகமான மைக் ஸ்டைன்ரை வீழ்த்தி தொழில்நுட்ப நாக் அவுட் போட்டியில் வென்றார்.

- ❖ சூப்பர் இடைநிலை எடைப் பிரிவுப் போட்டியில் (super middleweight) 8வதுச் சுற்று வீரரான இவர் 4 சுற்றுகளில் வெற்றி பெற்று இந்த போட்டியில் தொடர்ச்சியாக 11வது வெற்றியைப் பெற்றார்.
- ❖ இது விஜேந்தரின் 8வது நாக் அவுட் போட்டி வெற்றியாகும்.




WBC சர்வதேச வெல்டர்வெய்ட் குத்துச்சண்டை

- ❖ ஆஸ்திரேலியாவின் பில்லி திப்பைத் தோற்கடித்து பிரிட்டனின் அமீர்கான் WBC சர்வதேச வெல்டர்வெய்ட் குத்துச்சண்டை போட்டியில் பட்டம் வென்றார்.
- ❖ இந்தப் போட்டியானது சவுதி அரேபியாவில் நடைபெற்றது.
- ❖ அமீர்கான் 2004 ஆம் ஆண்டு நடைபெற்ற ஒலிம்பிக்கில் வெள்ளிப் பதக்கம் வென்று இருக்கின்றார்.

முக்கிய தினங்கள்

உலக இளைஞர் திறன் தினம் - ஜூலை 15

- ❖ உலக இளைஞர் திறன் தினமானது ஆண்டுதோறும் ஜூலை 15 ஆம் நாள் அனுசரிக்கப் படுகின்றது.
- ❖ ஐ.நா பொதுச் சபையானது ஜூலை 15 ஆம் நாளை உலக இளைஞர் திறன் தினமாக அறிவிக்கும் தீர்மானத்தை 2014 ஆம் ஆண்டில் நிறைவேற்றியது.
- ❖ வேலையின்மை மற்றும் தகுதி குறைந்த வேலை வாய்ப்பு ஆகியவற்றின் சவால்களை எதிர்கொள்ளும் வழிமுறையாக இன்றைய இளைஞர்களுக்காக சிறந்த சமூகப் பொருளாதார நிலைமைகளை அடைவதே இதன் குறிக்கோளாகும்.





- ❖ இந்த வருட கருத்துருவானது, "வாழ்க்கை மற்றும் பணிக்காக கற்றுக் கொள்ள பயிற்சி கொள்" என்பதாகும்.
